

नेपाल गजेट

भाग ३

श्री ५ को सरकारद्वारा प्रकाशित

काठमाडौं, फागुन १७ गते २०२२ साल

श्री ५ को सरकार
रक्षा-मन्त्रालय

श्री ५ को सरकारले बनाएको तल लेखिएबमोजिमको शाही सेनाका बेकम्मा वा बेचल्तीका सामानहरू हटाउने (व्यवस्था) नियमहरू, २०२२ सर्वसाधारणको जानकारीको लागि प्रकाशित गरिएको छ ।

शाही सेनाका विभिन्न फर्मेशन, युनिट, सब-युनिट र डिपोहरूमा हात-हतियार, खरखजाना र कन्ट्रोल ष्टोर बाहेक अरू सरकारी सामानहरू बेकम्मा वा बेचल्ती हुन गएमा सो सामानहरूको सम्बन्धमा उचित व्यवस्था गर्न वाञ्छनीय भएकोले प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ : -

१. संक्षिप्त नाम र प्रारम्भः— (१) यी नियमहरूको नाम “शाही सेनाको बेकम्मा वा बेचल्तीका सामानहरू हटाउने (व्यवस्था) नियमहरू, २०२२” रहेको छ ।

(२) यी नियमहरू तुरन्त प्रारम्भ हुने छन् ।

२. बेकम्मा ठहर्याउने समितिको गठनः— (१) सरकारी सामानहरू बेकम्मा वा बेचल्ती हुन गएमा सो सामानहरू र सम्बन्धित सबै विवरण जांच-बुझ गर्नका लागि विभिन्न समितिहरू गठन गरिएको छ । प्रत्येक समितिले आपनो समक्ष तयार गरी पेश भएका सामानहरू र विवरणहरू मात्र जांच-बुझ गरी आपनो ठहर पेश गर्ने छ ।

(११)

आधिकारिक श्रीदर्शक विभागबाट प्रमाणित गरिएपछि मात्र लागु हुनेछ ।